

መልእክት ንኣባላትን ደገፍትን ሀገደፍ

እታ ኣብ ጊዜ ገድሊ ኣብ ሜዳ ኤርትራ ዝተፈጥረት ምስጢራዊት ሰልፊ ደሕሪ ነጻነት ኣብ ከተማ ብተገደልትን ህዝብ ን ተቐባልነት ኣይክትረክብንዩ ዝብል ስግኣት ኣብቶም ቀንዲ መስረታ ስለ ዝነበረ እያ ክትፈርስ ዝተደልዩ። ናይ ህዝቢ ምሉእ እምነትን ደገፍን ኣብ ልዕሊ ተገደልቲ ደቁ ምስ ኣስትውዓሉ ድማ ተመሊሾም ከም ኣመሎም ኣብ ሰልፊ ረብሐ ዘለዎን ዘይብሉን ሰብ መዝጊቦም ናይ ኩሉ ትካላት ህዝብን መንግስትን ገባቲት ሰልፊ መስሪቶም። ንሳ ድማ ሀገደፍያ። ቀንዲ ዕላማ ሀገደፍ ኣብ ሃገር ዓብላሊ ፖለቲካዊ ስልጣን ብሒታ ንክትገዝእ ዝተመስረተት ሰልፊ ስለ ዝኾነት ነቲ ብስልጣን ወይ ብኻልእ ረብሐታት ክጥቀም ዝተወደበ ኣካል ይኹን ነቲ ኩሉ ዘይፈልጥ ክፋል ሕብረተብ ሰጊሮም፣ ስርዓተ ቅርጻ ሰልፊ ፈሪሱ ብውሑዳት ሰባት ብሕጊ ኣልበነት ንምሉእ ኣባል እቲ ውድብ ረጊጾም ይቕጽሉ ኣለዉ። ካብ ኩሉ ዘገርም ግን ኢሳያስ ኣብ ምልኪ ምስተቐየረውን ከይሓፈሩ ሰልፊ ሀገደፍ ቅርጹን ትካላቱን ተማሕዩ ከሎ ብቀጻሊ ብውሑዳት ሰብ ጥቕሚ ተለኣኣኸቲ ተኣክቡ እንተበልዎም ዝእከቡ፣ ብምክፋል ገንዘብ ረብሪቦም ከለዉ እቲ ኣቕዲሙ ዝተዋጽኤ ገንዘብ ኣበዩናይ ባንክ ከምዝተሓተኡ እንዳፈላጡ ብገዛእ ገንዘቦም ክፈሉ ዝብል ትእዛዝ ክመጽእ ከሎ ትም ኢሎም ይኸፍሉ ምህላዎም ዩ።

ካብ ልዕሊውነት ሃገርካን ክብረትካን ዝዓቢ ዩለን። ጉጅለ ሀገደፍ ብደም ንጹሃት ዝመጽኤ ነጻነትን ክብረት ህዝብን ብሓደ እምባገንን ክድፈር ከሎ ኣብ ክንዲ ብኣጋኡ ኣይፋል ኢልካ ትምክቶ ኣፍካ ዓጺኻ ኢድካ ኣጣሚርካ ትም ኢልካ ትርኢ ኣሎኻ፣ ኣባል ሰልፊ ምዃን ንመላኽን ገፋዕ ህዝብኻን ምግልጋል ጥራይ ድዩ? ኣይኮነን፣ ኣቕዲምካ ብዛዕባኻ ክትሓስብ ይግብኣካ፣ እቲ ኣባልውን ምስ ህዝቡ ጥቕምን ረብሐን ክህልዎ ኣለዎ ካብዚ ሓሊፉ ዝኾነ ጌጋታት ብሓለፍ ቱ ክፍጸም ከሎ ክጽመም ዩብሉን፣ ብዓውታ እንቢታ ከስምዕን ብሓለፍነት ክምክትን ይግባእ። ብሰበብ ዶብ ኣብ መንጎ ኤርትራን ኢትዮጵያን ዝተወለዔ ዘይሓለፍነታዊ ውግእ ዘስዓቦ ዕንወት ተገምጊሙ ጉድለታት ከይድገሙ ኩሉ ጌጋታት ክዕረ ኣኸባ ብሰላም ዝሓተቱ ሰበስልጣን መንግስቲ፣ መራሒ መንግስቲ ኤርትራ ፍሽለቱ ከይቅላዕ፣ ምእንቲ ገበኑ ክሸፍን ኣድህቦ ዓለም ኣብ ናይ 11 መስከረም 2001 ዘጋጠመ ኣዕናዊ ፍጻሜ ተቐይሩ ከሎ፣ ብማሕረተሰብ ዓለም ተቃውሞ ከዩጋጥሞ ተጻናትዩ ብምእሳር ኣጥፊእዎም ኣሎ። ካብ ውሽጢ ሃገር ዓቦይቲ ዓድን ደለይቲ ፍትሕን፣ ዓገብ፣ ኣይፋለን፣ ስለ ዝበሉ ካብ ገንዘብም ተሳቢቦም ሃለዎቶም ዘይተፈልጠ ተኣሲሮም። ኣባላት ሀገደፍ ግን ብሓጎስ ኣጣቂዕኩም።

ኣብ 2018 ብምክንያት ዕርቕን ሰላምን ኣብ መንጎ ኤርትራን ኢትዮጵያን ብእምባገንን መራሒ ኤርትራን ዶክ. ኣቢይ ኣሕመድን ህዝቢ ዘይፈልጡ ፊርማታት ስምምዕ ተኸይዱ። መራሒ ሀገደፍ ኣብ ማእከል ኣኼባታት ህዝቢ ኢትዮጵያ ድማ ክብሪ ሃገርናን ህዝብናን

ዝትንክፍ ልቢ እቶም ነጻነት ሃገርና ዘይተዋሕጠሎም ዝሰዓርናዮም ጸላእትና ከረስርስ ብተግባርን ብቻላትን ክምድር ሰሚዕኩም።

ካብ ኣፉ ዝሰማዕናዮም መደፊታት፤

1. ንሕና ኣይከሰርናን፤
2. ህዝቢ ኤርትራን ኢትዮጵያን፡ ክልተ ህዝቢ`ዩ ኢሉ ዝኣምን፡ ነቲ ሓቕኛ ታሪኽ ዘይፈልጥ ሰብ`ዩ፤
3. ምሕንጻድ ዶብ ኣብ መንጎ እቶም ቡዙሓት ዘለዉ ሽግራት፡ እቲ ዝደቐቐ ሕቶ`ዩ፡ ልዕሊኡ ካልእ ዓባይቲ ጉዳያት፡ ከም ምርግጋእ ኢትዮጵያ ናይ ዞናና ቁጠባዊ ውህደት ስለዘሎ፤ ኣብቲ ዝዓበዩ ጉዳያት ኣቶኪርና ክንሰርሕ ኢና፤
4. እብ መንጎ ኢትዮጵያን ኤርትራን ዝነበረ ሽግር ናይ ዶብ ግርጫት ኣይነበረን ኣይኮነን፡ ዶብና ድማ ልዕሊ ካልኣት ናይ ኣፍሪቃ ሃገራት ብዝተነጸረ ዝተሓንጸጸ`ዩ፤
5. ድሕሪ ሕጂ ዶክ. ኣቢይ ንስኽ ኢኽ ትመርሓና፡ ንቐልዓለም ኣይኮነን፤ ምሉእ ስልጣን ሂበካ ኣለኹ፤

- 1.
6. ህዝቢ ኤርትራን ህዝቢ ኢትዮጵያን ታሪኻዊ ኪዳኖም ኣሓዲሶም ኢዮም፤
7. ነዚ ኣብ መንጎ ክልቴና ዝግበር ዘሎ ዝምድናታት ንምዕንቃፍ ዝፍትን ወይልኡ፤

እንባርከስ ኩልኹም ኣባላት ህግደፍ እዚ ኣብ ላዕሊ ተዘርዚሩ ዘሎ ኣነዋሪ ቃላት ካብ ኣፍ መራሒ ህግደፍ ዝወጽኤ ሰሚዕኩም ኣለኹም። ሽዑ ንሽዑ ሹት መሬት ኤርትራም ትረግጸ ኢልኩም ኣብታ ዝነበራ ከምዘስቕጥ ኢኹም ክትገብሩ ነሩኩም፤ ግን ኣይገበርኩምን ኣስቂጥኩም። ሕጂ ድማ ነቲ ኣቐዲሙ ምድዋብ ዶብ እቲ ዝደቐቐ ኢዩ ኢሉ ዝተዘረበ ከም መለዓሊ ነገር ወሲዱ፤ ኣብ ውሽጢ ማእከላይ መንግስቲ ኢትዮጵያን ክልል መንግስቲ ትግራይን ዝተፈ ጥረ ወጥሪ ኣትዩ ሓሸውዮ ክብል፤ ናብቶም ቀንዲ ጸላእቲ ናጽነት ኤርትራ ተጸባእቲ ሓይልታት ኢትዮጵያ ወጊኑ ዓለም ኣብ ምትፍናን ክልተ ተዋደደርቲ ምርጫ ኣመሪካ፤ ዓቢ ኣድህቦ ሂብሉ ኣብ ዘለዉሉ ህምት ኣብ ዘይጉዳይና ኣትዩ ከዋጋኣና ተሃንዲዱ፤ ተዓጠቕ ተሰለፍ ይብል ኣሎ። ውግእ ኣድላይነት ዮብሉን፤ንህዝቡ ዝሓሰብ መራሒ ውግእ ቀታሊ ከምዝኾነ ይርዳእ`ዩ። ኣብ ውግእ ዘእቱ ዓቢ ነገር እንተኾነ ድማ ምስ መንግስትን ህዝብን ተማኺርካ ዘድሊ ወተሃደ ራዊ ስትራተጂ ኣማሊእካ ኣብ ውግእ ክትኣቱ ትግደድ። በዚ ንርእዮን ንሰምዖን ዘሎና ብዘይ ሓላፍነት ጉያ ዝተሓወሶ ኣካይዳ፤ ቕዳሕ ጠባይ ዝሓለፈ ናይ ዶብ ሜላ ውግእ ተጠቕምካ መንእሰይ ሃገር ከተጽንት ጥሩንባ ውግእ ክትነፍሕ ግን

ካብ ዓቢ መዝነትን ሐላፍነትን ናይ ሃገርን ህዝብን ንታሕቲ ወረድካ ምስሉይነትኻ ምግላጽ፡፡

መራሒ ህግደፍ ንውልቁ ዘገልግል ብዝጥዕሞ መምርሒ፣ ሕቡእ ዕዮ ገዛ ይዓይኡ፡፡ ኣባላት ህግደፍ ድማ እንተ ብፍላጥ ኣንተ ብዘይ ፍላጥ ኣብ ዘይጉዳይኩም ኣቲኹም መሰሪሒ እኮይ ምህዘን ተግባርን ትኸኑ ኣሎኹም፡፡ ኤርትራን ህዝባን ካብ ኢሳያስ ዝኸፍእ ጸላኢ የብላን፡፡ ስለዚ ካብዚ ዘለኹም መስመር ጥፍኣት ወዲእኩም ንናይ ነፍሲ ወከፍ ውሽጣዊ ህርመት ልቢ ዘቕስን፣ ምእንቲ ሰላምን ፍትሕን ብዝጥዕመኩም ብዝመረጽኩም ኣገባብ ቃልሲ ወሲንኩም ኣብ ዘዘለኹም ናይ ስደት ሃገር እንተስ ምስ መንቕስቓስ ይኣክል ተጸንቢርኩም እንተስ ናይ በይንኹም ናይ ፍትሒ ምንቕስቓስ መስሪትኩም ጎኒጎኒ ካልኣት ናይ ፍትሒ ምንቕስቓሳት ሓቢርኩም ክትሰርሑ ውዓል ሕደር ዘይብሉ፣ ሕቶን ትጽቢትን ህዝብኹምዮ፡፡ ናይ ዓወት ተበግሶ ውሰዱ፡፡፡፡

ምልካዊ ስርዓት ካብ መሬት ኤርትራ ሓቢርና ንጉሓድ፣

ዘለኣላማዊ ክብርን ዝኸርን ንስዑኣትና፣

ገብረዝጊ ኣፍወርቂ